

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī phaṇīndrakṣmābhṛtstōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī phaṇīndrakṣmābhṛtstōtram ॥

asti śrīmānavanītilakō vēṅkaṭō nāma śailō

bhūyānēkō bhuvi pariṇataḥ puṇyarāśiḥ prajānām |
sārōddhārassakalajagatāṃ sthāpitaḥ kvāpi dhātrā
yasmin sākṣātparamapuruṣō dīvyati śrīśahāyaḥ ॥ 1 ॥

sauvarṇātmā maratakamayairvajravaiḍūryarūpaiḥ
nīlōtkīrṇaiḥ sphaṭikaghaṭitaiḥ padmarāgapraṇītaiḥ |
nānāratnākṛtibhirakhilaisānubhissambhṛtaśrīḥ
sarvaiśśō'yaṃ suragiririti pratyabhijñāyatē yaḥ ॥ 2 ॥

urvīgurvī mudadhivasanāmudvahan bhūlalagnām
uttuṅgāgrairupariśīkharairullikhannūrdhvasīmām |
tiryagdivyākṛtimahimataśchādayan yō digantān
viṣṇussākṣādayamiti janaistarkyatē bhūvarāhaḥ ॥ 3 ॥

mandaspandānilavivalitātāmrabālapravāla -
svairāsvādapramadaviharatkōkilālāpagarbhaiḥ |
sāndracchāyaissarasakusumaissaurabhākṛṣṭabhṛṅgaiḥ
sarvairvrkṣaissatataphalitairyaḥ sadā sambhṛtaśrīḥ ॥ 4 ॥

svaiḥ pādyārghyaprabhṛti dadataḥ syandamānairmarandaiḥ
bhavyāmōdaiḥ pavanagalitairarcayantaḥ prasūnaiḥ |
vrntōdvāntaiḥ pariṇataphalairnityakṣiptōpahārāḥ
dhanyā vrkṣā yadupari ramāvā samārādhayanti ॥ 5 ॥

puṇyāmōdaprasavalaharīvāsītāśāvakāśaiḥ
dūrē dūrē duritaśamanaiḥ paśyatāṃ prāṇabhājām |
śrīmannārāyaṇavarasīrōbhūṣaṇībhāvabhavyaiḥ
snigdhaiḥ kṛṣṇaistarūnatulasīkānanaiḥ pāvanō yaḥ || 6 ||

nityāśuśyatsalilasarasīsyandasandhukṣitānām
śrāvaṃśrāvaṃ śravaṇasubhagaṃ nisvanaṃ nirjjharāṇām |
dhattē dhārādhararavadhiyā nṛtyatō nīlakaṇṭhān
kēkākaṇṭhānnijasahacarīnityanētrōtsavān yaḥ || 7 ||

daṃśaṃ daṃśaṃ kuśanavadalairdarbhadūrvāpravālān
khādaṅkhādaṃ pṛthumṛduphalaṃ bhūruhāṃ bhūvikīrṇam |
pāyaṃpāyaṃ yadupari payaḥ pāvanaṃ dīrghikāṇām
mādaṃmādaṃ viharati mṛgīyūthapaḥ kṛṣṇasāraḥ || 8 ||

dhīrāḥ siṃhāḥ kupitaśarabhāḥ kuñjarēndrā madāndhāḥ
ghōrā vyāghrā kaṭukakiṭayō bhīmabhallūkasaṅghāḥ |
sarvē cānyē saharipavō jantavō yatravāsāḥ
saṅgāhantē praśamitaruṣaḥ svairamēkōdapānē || 9 ||

śrīmadvādipravarabhayaḥkṛddēśikōktaṃ phaṇīndra -
kṣmābhṛtstōtraṃ bhuvanamahitaṃ śabdatō'rthācca sādhu |
śrutvā prītā bhavatu janatā kāvyanāṭyādidakṣāḥ
naitattulyaṃ bhavati bhavati smāpi yāvaddharitryām || 10 ||

|| iti śrī phaṇīndrakṣmābhṛtstōtraṃ samāptam ||